



Sashen Hulda da Jama'a na Ofishin Jakadancin Kasar Amirk,  
Lamba 1075, Titin Diplomatic Drive, Babban Birnin Abuja,  
Wayar Tarho: 09-461-4000. Yanar-gizo:<http://nigeria.usembassy.gov>

28 ga watan Yunin 2014  
Abuja, Nijeriya

**SANARWA**  
*Don gaggauta bugawa*

### Nijeriya Na Daga Cikin Gwarzayen Shirin TIP A 2014

Gwamnatin Amirk ta bayyana Gwarzaye Goma a cikin Rahoton Shirin Haramta Fataucin Bil Adama, daga cikinsu akwai Babbar Jami'ar Hukumar Haramta Fataucin Bil Adama da Sauran Laifuka Makamantsu, watau NAPTIP, Misisi Beatrice Jedy-Agba. Lokacin da take bayyana rahoton, na Haramcin Fataucin Bil Adama, watau TIP, na 2014, a ranar 20 ga watan Yuni, Sakataren Gwamnatin Amirk, John Kerry, ya ambaci Misisi Jedy-Agba, bisa ga gagarumin kwazon da ta nuna, wajen yakar fataucin bil adama. Bugu da kari, a halin yanzu ma, Misisi Jedy-Agba, tare da wadansu gwarzayen shirin na TIP, su goma, na halartar wani Shirin Shugabanci na Duniya, IVLP, na kwanaki goma, da ya hada da tarurruka da takwarorinsu na Kasar Amirk, dake aikin na yakar fataucin bil adama, a Kasar ta Amirk.

A kowace shekara, Gwamnatin Amirk, na girmama wadansu mutane, a ko'ina cikin duniya, wadanda suka sadaukar da rayuwarsu, wajen yakar fataucin bil adama. Wadannan mutanen sun hada da ma'aikatan fungiyoyi masu zaman kansu, watau NGO, da 'yan majalisu, da jami'an 'yan sanda da kuma jama'ar da suka nuna damuwersu, wadanda suka dage ga kawo karshen bautar zamani. Ana girmama su, bisa ga nuna rashin gajiyawa — wanda duk da taurin kan da ake nunawa, da hamayya da kuma barazana, ga rayukansu, — suna kare wadanda aka cutar, a kuma hukunta, da rigakafin fataucin na bil adama, a kasashensu da kuma kasashen waje.

Rahoton na Shirin na TIP, na 2014, wanda ya ambaci Nijeriya, a cikin jerin sunayen wadanda suka shiga "Rukuni na 2", ya bayyana cewa, "Gwamnatin ta Nijeriya ba ta cika sharuddan, abinda ake bukata ba, game da kawar da fataucin, amma, tana bayar da kokarin yin haka. A lokacin rahoton, gwamnatin ta nuna gagarumin ci gabon tilasta yin aiki da dokokin haramta fataucin bil adama, ta hanyar kara yawan bincike, da gurfanar da masu laifi, da kuma daure su, kazalika da bayar da cikakken horon magance fataucin na

bil adama, ga jami'ai daga hukumomi da ma'aikatun gwamnati. Hukumar ta NAPTIP, na kara bayar da kariya, ta hanyar bullo da hanyoyin bayar da kariya da kara bayar da mafaka, da ganowa da kuma wadata dukan abinda ya kamata ga jama'ar da aka zalunta, da dama. Duk da wannan fokarin, har ya zuwa yanzu, gwamnatin ba ta kai ga zartar da wata doka ba, da ta hana wa alkalai, cin tara, maimakon dauri, a wajen yanke hukunci, banda kuma horon da ake samu daga Hukumar ta NAPTIP, Ma'aikatar Kwadago ba ta yi wata hubbasu ba, ta magance fataucin bil adama, a wannan lokacin. Bugu da kari, duk da yawan 'yan Nijeriya da ake bautarwa, a kaashen waje, gwamnatin ba ta aiwatar da wani shiri ba, na maido da su, gida, domin damka su, ga iyalansu dake Nijeriya."

Rahoton na Hukumar TIP, na dauke da wani yabo, na musamman, ga gwamnatin ta Nijeriya, bisa ga kulawa, ga aiwatar da al'amurra, a shekara mai zuwa, domin daidaita irin matsayin da ake bukata, a Dokar ta Haramta Fataucin Bil Adama. Akwai cikakken rahoton na Hukumar ta TIP, na 2014, a yanar-gizo mai suna: [www.state.gov/j/tip](http://www.state.gov/j/tip).

# # #